



स्थानीय राजपत्र

पिपरा गाउँपालिका द्वारा प्रकाशित

खण्ड : ५ संख्या : ५ मिति: २०७९/०४/०२

भाग १

पिपरा गाउँपालिकाको

साभेदारीमा कार्यक्रम संचालन तथा व्यवस्थापन गर्ने सम्बन्धी ऐन, २०७९

मूल्य रु २०



पिपरा गाउँपालिका

स्थानीय राजपत्र

खण्ड: ५

संख्या: ५

मिति: २०७९/०४/०२

भाग-१

पिपरा गाउँपालिकाको

साभेदारीमा कार्यक्रम संचालन तथा व्यवस्थापन गर्ने सम्बन्धी ऐन, २०७९”

प्रस्तावना

निजी तथा गैर सरकारी क्षेत्रसँगको साभेदारीको माध्यमबाट शिक्षा, स्वास्थ्य, कृषि, पशु विकास, रोजगारी, आय आर्जनको अवसर, पूर्वाधार निर्माण, विपत् व्यवस्थापन तथा जलवायु परिवर्तन, खानेपानी तथा सरसफाई, वन तथा वातावरण संरक्षण, संस्थागत विकास तथा सुशासन, सहकारी संस्थाहरुको सवलीकरण तथा स्थानीय उत्पादनको बजारीकरण लगायतका कार्यक्रमका लागि साभेदारीको माध्यमबाट सर्व साधारणलाई भरपर्दो, किफायती र

सर्वशुलभ रूपमा सेवा सुविधा उपलब्ध गराउने सम्बन्धमा आवश्यक व्यवस्था गर्न वाञ्छनीय भएकोले पिपरा गाउँपालिकाले यो ऐन बनाएको छ । नेपालको संविधानको धारा २२६ मा उल्लेख भए अनुसार गाउँ सभा र नगर सभाले अनुसूची ८ बमोजिमको सूचीमा उल्लेखित विषयमा आवश्यक कानून बनाउन सक्नेव्यवस्था गरेको र उक्त सूचिमा “स्थानीय स्तरको विकास योजना र परियोजनाहरू” को अधिकार समावेश गरिएको छ । साथै स्थानीय सरकार सञ्चालन ऐन २०७४ को दफा १०२ (१) बमोजिम गाँउ सभाले आफ्नो अधिकारक्षेत्र भित्रक विषयमा ऐन बनाउन सक्न अधिकारको प्रयोग गरी पिपरा गाउँपालिकाको गाउँसभाले यो ऐन बनाएको छ ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यस ऐनको नाम “ पिपरा गाउँपालिकाको साभेदारीमा कार्यक्रम संचालन तथा व्यवस्थापन गर्ने सम्बन्धी ऐन, २०७९” रहेको छ ।
 - (२) यो ऐन गाउँसभाले पारित गरी स्थानिय राजपत्रमा प्रकाशित भएको मिति देखि लागु हुनेछ।
 - (३) यो ऐन पिपरा गाउँपालिका क्षेत्रमा लागु हुनेछ ।
२. **परिभाषा:** विषय र प्रसङ्गले अर्को अर्थ नलागेमा यस ऐनमा:
- (क) “पिपरा गाउँपालिका” भन्नाले पिपरा गाउँपालिकालाई सम्भन्नुपर्छ।
 - (ख) “कार्यक्रम” भन्नाले यस ऐनको दफा ३ बमोजिम पिपरा गाउँपालिका सँग साभेदारीमा संचालन गरिने कार्यक्रम सम्भन्नुपर्छ ।
 - (ग) “लाभग्राही” भन्नाले यस ऐन बमोजिमको सेवा सुविधा उपभोग गर्ने व्यक्तितथा समुदायलाई सम्भन्नु पर्छ।

- (घ) “प्रस्तावक” भन्नाले दफा ५ बमोजिम पिपरा गाउँपालिका सँग साभेदारीमा कार्यक्रम सञ्चालन गर्नका लागि प्रस्तावना पेश गर्ने वा आवेदन दिने व्यक्ति, कम्पनी, फर्म, राष्ट्रिय गैरसरकारी संस्था, सामुदायिक संस्था, सहकारी, अन्य संघ संस्थालाई सम्भन्नुपर्छ।
- (ङ) “स्थानीय सरकार” भन्नाले पिपरा गाउँपालिकालाई सम्भन्नु पर्छ।
- (च) “सम्भौता” भन्नाले कार्यक्रमकार्यान्वयन गर्न दफा ८ बमोजिम पिपरा गाउँपालिकाले प्रस्तावकसँग गरेका सार्वजनिक निजी साभेदारी सम्भौता सम्भन्नु पर्छ।
- (छ) “साभेदारी” भन्नाले सार्वजनिक निजी साभेदारी अवधारणा अनुरूप कुनैपनि कार्यक्रमको तर्जुमा, संचालन तथा व्यवस्थापनका साथै आंशिक वा पूर्ण रुपमा वित्तिय लगानी गर्ने गरी यस पिपरा गाउँपालिका र साभेदार बीच भएको करारीय प्रबन्ध सम्भन्नु पर्छ।
- (ज) “साभेदार” भन्नाले यस पिपरा गाउँपालिकासँग साभेदारी गरी दफा ३ बमोजिमको कार्यक्रम संचालन गर्नका लागि दफा ८ बमोजिम सम्भौता गर्ने प्रस्ताव क सम्भन्नुपर्छ।
- (झ) “तोकिएको” वा “तोकिएबमोजिम” भन्नाले यस ऐन अन्तर्गत बनेको नियम, कार्यविधी वा निर्देशिकामा तोकिएको वा तोकिए बमोजिम सम्भन्नु पर्छ।
- (ञ) “गाउँसभा” भन्नाले गाउँपालिकाको गाउँसभा सम्भन्नुपर्दछ।
- (च) “कार्यपालिका” भन्नाले गाउँकार्यपालिका वा नगरकार्यपालिका सम्भन्नुपर्दछ।

परिच्छेद २

कार्यक्रमको पहिचान तथा स्वीकृति

३. साभेदारीमा कार्यक्रम सञ्चालन गर्न सकिने:

- (क) यस पिपरा गाउँपालिका सँग मिलेर अल्पकालिन तथा दिर्घकालिन समयावधिको लागि लागत तथा प्राविधिक साभेदारीमा कार्यक्रम सञ्चालन गर्न सकिनेछ।
- (ख) यस ऐनबमोजिम संचालनहुने कार्यक्रम गाउँवासीको जीवन स्तरमा सुधार ल्याउने, रोजगारी सृजना गर्ने तथा गरिबी निवारण गर्न उन्मुख हुनुपर्ने छ ।
- (ग) गाउँपालिकाले सञ्चालन गर्ने कार्यमा लागत न्यूनीकरण गरी भौतिक, आर्थिक तथा मानव स्रोत र साधनको अधिकतम उपयोग र प्रभावकारी परिचालन गर्ने ।
- (घ) साभेदारीमा कार्यक्रम संचालन गर्नका लागि पहिचानभएका क्षेत्रहरूमा आवश्यक थप विषयगत प्राविधिक दक्षताभएका साभेदारसँग सहकार्य गर्ने ।
- (ङ) वृहतपूर्वाधार र ठुला आयोजनाको लागि स्रोत सुनिश्चित गर्ने ।
- (च) असल अभ्यास र अनुभवहरूको आदानप्रदान गर्ने ।
- साभेदारीमा संचालन गरिने कार्यक्रमको विषयगत क्षेत्र यस पिपरा गाउँपालिकाले कार्यविधी बनाएर तय गर्नेछ ।

४. साभेदारीमा संचालन गरिने कार्यक्रममा देहायका विशेषताहरूहुनुपर्ने छ ।

- (क) साभेदारले कम्तीमा २५ प्रतिशत लागत साभेदारी गरेको,
- (ख) साभेदारलाई दिगो सामुदायिक विकास कार्यक्रम, पूर्वाधार विकास तथा मर्मत लगायतका कार्यहरू गर्ने गरी जिम्मेवारी दिईएको वा व्यवस्थापनका लागि सम्झौताभएको,
- (ग) योजना तथा कार्यक्रमको कार्यान्वयन अवधि स्पष्ट भएको ।

५. कार्यक्रम पहिचान तथा कार्यान्वयनका लागि प्रस्ताव आह्वान प्रकृया:

- (१) पिपरा गाउँपालिकाले यस ऐन बमोजिम गाउँसभाले स्वीकृत गरेका वा कार्यपालिकाले आवश्यकता महशुस गरेका एक वर्षीय वा दिर्घकालीन

योजना तथा कार्यक्रमहरु,जसको कार्यन्वयनका लागि साभेदारको लागत तथा प्राविधिक सहयोग आवश्यकता पर्दछ, ती कार्यक्रमहरुको पहिचान गर्नेछ ।

- (२) पिपरा गाउँपालिकाले स्वीकृत परियोजना कार्यान्वयनका लागि सार्वजनिक सूचना प्रकाशन गरी आशयपत्र आह्वान गर्नुपर्नेछ । आशयपत्रको सूचनामा देहायका विवरण खुलाउनुपर्नेछ:
 - क) आशयपत्र पेश गर्ने कार्यालय वा निकाय,
 - ख) आशयपत्र पेश गर्ने अवधि,
 - ग) आशयपत्रमा खुलाउनु पर्नेविवरण,
 - घ) आशयपत्र साथ संलग्न गर्नु पर्ने कागजातहरु,
 - ङ) प्रस्तावकको प्राविधिक तथा आर्थिक क्षमता
 - च) तोकिए बमोजिमका अन्य विवरण ।
- (३) संक्षिप्त सूची तयार पार्ने : उप-दफा २ बमोजिम आशयपत्र प्राप्त भएपछि तोकिए बमोजिमको आधारमा मूल्यांकन गरी तोकिएका प्रक्रिया बमोजिम प्रस्तावकहरुको संक्षिप्त सूचीतयार गर्नुपर्नेछ ।
- (४) प्रस्तावना आह्वान गर्ने: सूचीमा परेका प्रस्तावकहरु सँग तोकिए बमोजिमका विषयहरु खुलाई सूचनामा उल्लेखित अवधी भित्र तोकिएको ढाँचामा प्रस्तावना आह्वानको लागि सुचना प्रकाशित गर्नेछ ।
- (५) प्रस्तावना आह्वानको सूचनाको ढाँचा, आवेदन पत्र तथा प्रस्तावनाको ढाँचा तोकिए बमोजिम हुनेछ।
- (६) प्रस्तावना छनौट: पालिकाले तोकिए बमोजिमको मूल्यांकन समिति गठन गरी तोकिएका अवधिभित्र तोकिएको प्राविधिक तथा आर्थिक मूल्यांकनका आधारमा प्रस्ताव छनौट गर्नुपर्नेछ ।

६. कार्यक्रमको कार्यान्वयन तथा व्यवस्थापन:

- (१) पिपरा गाउँपालिकाले यस ऐन बमोजिम कार्यक्रमको व्यवस्थापन, समन्वय, अनुगमन तथा मूल्याङ्कन गर्नको लागि विभिन्न समिति, उप-समिति तथा कार्यदल गठन गर्न सक्नेछ।
- (२) उपदफा(१)बमोजिम गठन गरिएका समिति, उप-समिति तथा कार्यदलका पदाधिकारी, काम, कर्तव्य र अधिकार तोकिए बमोजिम हुनेछ।
- (३) अनुदानउपलब्ध गराउन सकिने: कार्यक्रम कार्यान्वयनको क्रममा पिपरा गाउँपालिकाले आवश्यक नियम, कार्यविधि, निर्देशिका वा माप दण्ड बनाई अनुदान उपलब्ध गराउन सक्नेछ ।

परिच्छेद -३

साभेदारी सम्भौता सम्बन्धी व्यवस्था

७. सम्भौता गर्ने:

- (१) पिपरा गाउँपालिकाले दफा ६(१) बमोजिम गठन गरिएका समिति, उप-समिति, कार्यदलको सुभावमा प्रस्ताव क संग आवश्यकता अनुसार वार्ता गरी साभेदारी सम्भौता गर्नेछ।
- (२) उपदफा(१)बमोजिम गरिएको सम्भौताको ढाँचा सम्भौता गर्ने पक्षहरुले कार्यान्वयन गर्न लागिएको कार्यक्रमको आवश्यकता अनुसार तोकिए बमोजिम हुनेछ ।

परिच्छेद-४

साभेदारी कार्यक्रमको वित्तीय व्यवस्थापन, प्रगतिप्रतिवेदन तथा भुक्तानी

८. वित्तीय व्यवस्थापन, प्रगतिप्रतिवेदन तथा भुक्तानी

- (१) यस पिपरा गाउँपालिकाको कार्यक्रममा आर्थिक प्रतिफलको आशा नराखी टेवा पुर्याउने उद्देश्यले साभेदारीमा आएका साभेदारहरुलाई कार्यक्रम संचालन गर्नका निम्ति तोकिए बमोजिम पेशकी उपलब्ध गराउन सकिनेछ ।यसरी आर्थिक प्रतिफलको आशा नराखी पिपरा गाउँपालिकासंग संयुक्त

- लागत साभेदारीमा आउने साभेदारलाई कार्यक्रम संचालन गर्नको लागि पेशकी प्रदा नगर्दा पेशकी जमानत आवश्यक पर्नेछैन । माथि जे उल्लेखित भएता पनि आर्थिक प्रतिफलको आशा राखी साभेदारीमा आउने साभेदारको हकमा भने कार्यपालिकाले पेशकी जमानत तय गर्न सक्नेछ ।
- (२) साभेदारी कार्यक्रमको प्रकृति र आवश्यकता अनुसार भौतिक तथा वित्तिय प्रगति प्रतिवेदन बिलभर्पाइ समेतका साथ पेश गर्नुपर्नेछ।
- (३) उपदफा (२) बमोजिमको प्रतिवेदन पेश गर्ने ढाँचा तोकिए बमोजिम हुने र समयावधि सम्भौता बमोजिम हुनेछ।
- (४) साभेदारी कार्यक्रमको भुक्तानी गर्ने समय तथा प्रकृया दफा ७ अनुसार सम्पन्न गरिएको साभेदारी सम्भौता पत्रमा तोकिए बमोजिम हुनेछ ।
- ९.कार्यक्रम अनुगमन तथा मूल्याङ्कन:** सम्भौता गरी कार्यक्रमको कार्यान्वयन गर्दा दफा ६(२) बमोजिम गठन भएका समिति, उप-समिति तथा कार्यदलले कार्यक्रमको अनुगमन तथा मूल्याङ्कन गर्नेछ वा विषेशज्ञ मार्फत पनि गराउन सकिनेछ ।

परिच्छेद-५

विविध

१०.विवादको समाधान:

- (१) कार्यक्रम सञ्चालन गर्ने सम्बन्धमा पिपरा गाउँपालिका र साभेदार बीच कुनै विवाद उत्पन्न भएमा त्यस्तो विवाद आपसी समझदारीबाट ३० दिनभित्र समाधान गर्नु पर्नेछ ।

(२) उपदफा (१) बमोजिम आपसी समझादारीबाट विवाद समाधान नभएको खण्डमा सम्झौता माउल्लेख भएको हकमा सोही बमोजिम र उल्लेख नभएको अवस्थामा प्रचलित कानून बमोजिम हुनेछ।

११. स्थानीय स्रोत, साधन र जनशक्तिको उपयोग गर्नु पर्ने: साभेदारले कार्यक्रम कार्यान्वयनको सिलसिलामा सम्भव भएसम्म स्थानीय स्रोत, साधन, जनशक्ति र मुलुक भित्र उत्पादन हुने वस्तु तथा सेवा उपयोग गर्नु पर्नेछ।

१२. नियमबनाउने अधिकार: यस ऐनमा व्यवस्था भएका प्रावधानहरूको कार्यान्वयन गर्न पिपरा गाउँपालिकाले आवश्यक नियम बनाउन सक्नेछ,

१३. कार्यविधि तथा निर्देशिका बनाउन सक्ने: यस ऐनमा व्यवस्था भएका प्रावधानको कार्यान्वयन गर्न पिपरा गाउँपालिकाले आवश्यक कार्यविधि, निर्देशिका वा मापदण्ड बनाउन सक्नेछ।

प्रमाणीकरण मिति : २०७९/०३/२१ गते

राजपत्रमा प्रकाशित मिति : २०७९/०४/०२ गते

आज्ञाले ,

शम्भु ठाकुर

प्रमुख प्रशासकीय अधिकृत